



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം **NATIONAL BULLETIN**

**DATE: 28.05.2025** **TIME : 12.50 PM**

### പ്രധാന വാർത്തകൾ

1. ഭീകരവാദത്തിനെതിരായ ഇന്ത്യൻ നിലപാട് ലോകരാജ്യങ്ങളെ അറിയിക്കുന്നതിനായി സർവകക്ഷി പ്രതിനിധി സംഘങ്ങൾ വിദേശപര്യടനം തുടരുന്നു.

New Delhi's message of zero tolerance against terrorism is echoing worldwide with India's multi party delegations holding back to back interactions with world leaders, Parliamentarians, think tanks, media and civil society in different countries.

- 2) നാല് സംസ്ഥാനങ്ങളിലേക്കുള്ള പ്രധാനമന്ത്രി നരേന്ദ്ര മോദിയുടെ സന്ദർശനത്തിന് നാളെ തുടക്കമാവും. വിവിധ വികസന പദ്ധതികൾക്ക് പ്രധാനമന്ത്രി തുടക്കം കുറിക്കും.

Prime Minister Narendra Modi will be on a two-day visit to Sikkim, West Bengal, Bihar and Uttar Pradesh tomorrow.

- 3) കേരളത്തിൽ ഇടിമിന്നലോട് കൂടിയ മഴയും ശക്തമായ കാറ്റും തുടരുമെന്ന് കേന്ദ്രകാലാവസ്ഥാ വകുപ്പ്; നദികളിൽ പ്രളയ സാധ്യത മുന്നറിയിപ്പ്.

IMD predicts heavy rainfall and thunderstorm in Kerala. Flood alert issued for various rivers.

- 4) ഐ.പി.എൽ പ്ലേ ഓഫ് മത്സരങ്ങൾക്ക് നാളെ തുടക്കം. ആദ്യ ക്വാളിഫയറിൽ റോയൽ ചലഞ്ചേഴ്സ് ബെംഗളൂരു പഞ്ചാബ് കിംഗ്സിനെ നേരിടും

In IPL Cricket, Royal Challengers Bengaluru register stunning victory over Lucknow Super Giants to seal place in the first qualifier.



---

**PM - VISIT TO STATES**

സിക്കിം, പശ്ചിമ ബംഗാൾ, ബീഹാർ, ഉത്തർപ്രദേശ് എന്നീ സംസ്ഥാനങ്ങളിലേക്കുള്ള പ്രധാനമന്ത്രി നരേന്ദ്ര മോദിയുടെ സന്ദർശനത്തിന് നാളെ തുടക്കമാവും. സിക്കിം രൂപീകരണത്തിന്റെ 50 ആം വാർഷികം ആഘോഷിക്കുന്നതിനായി ഗാന്ധിജിയിൽ സംഘടിപ്പിക്കുന്ന പരിപാടിയിൽ പ്രധാനമന്ത്രി നാളെ പങ്കെടുക്കും. പാൽസർ സ്റ്റേഡിയത്തിൽ വിവിധ വികസന പദ്ധതികൾക്കും അദ്ദേഹം തുടക്കം കുറിക്കും. തുടർന്ന് പശ്ചിമ ബംഗാൾ സന്ദർശിക്കുന്ന പ്രധാനമന്ത്രി അലിപുർദുവാർ, കൂച്ച് ബെഹാർ ജില്ലകളിലെ സിറ്റി ഗ്യാസ് വിതരണ പദ്ധതിയുടെ തറക്കല്ലിടൽ നിർവഹിക്കും. പിന്നീട് ബീഹാറിലെത്തുന്ന ശ്രീ മോദി , പട്ന വിമാനത്താവളത്തിന്റെ പുതിയ ടെർമിനൽ നാളെ വൈകുന്നേരം ഉദ്ഘാടനം ചെയ്യും. പട്നയിൽ നടക്കുന്ന റോഡ്ഷോയിലും അദ്ദേഹം പങ്കെടുക്കും . മറ്റുനാൾ ബീഹാറിലെ കാറാകാട്ടിൽ 48,520 കോടി രൂപയുടെ വിവിധ വികസന പദ്ധതികൾക്കും പ്രധാനമന്ത്രി തുടക്കം കുറിക്കും . തുടർന്ന് ഉത്തർപ്രദേശിലെത്തുന്ന പ്രധാനമന്ത്രി കാൺപൂരിൽ 20,900 കോടി രൂപയുടെ വികസന പദ്ധതികൾക്ക് തുടക്കം കുറിക്കും .

\$

**VIKRAM MISRI - US**

യുഎസ് പര്യടനം തുടരുന്ന വിദേശകാര്യ സെക്രട്ടറി വിക്രം മിസ്രി, അമേരിക്കൻ അണ്ടർ സെക്രട്ടറി ജെഫ്രി കെസ്സറുമായി വാഷിങ്ടണിൽ കൂടിക്കാഴ്ച നടത്തി. നൂതന സാങ്കേതികവിദ്യകളിൽ സഹകരണം മെച്ചപ്പെടുത്തുക ലക്ഷ്യമിട്ടാണ് കൂടിക്കാഴ്ച . സാങ്കേതിക, വ്യാപാര മേഖലകളിലെ ബന്ധം കൂടുതൽ ശക്തിപ്പെടുത്തുന്നതിനുള്ള, ഇന്ത്യ -യുഎസ് തന്ത്രപ്രധാന വ്യാപാര സംഭാഷണം നേരത്തെയായാക്കുന്നത് സംബന്ധിച്ചും ചർച്ചകൾ നടന്നു.

\$

**HEADLINE-3**

**RAIN**

സംസ്ഥാനത്ത് ഇടിമിന്നലോട് കൂടിയ മഴയും ശക്തമായ കാറ്റും തുടരുമെന്ന് കേന്ദ്രകാലാവസ്ഥാ വകുപ്പ്. കോഴിക്കോട്, വയനാട് ജില്ലകളിൽ ഇന്ന് ചുവപ്പു ജാഗ്രതയാണ്. തിരുവനന്തപുരം, കൊല്ലം, ആലപ്പുഴ ജില്ലകളിൽ മഞ്ഞ ജാഗ്രതയും മറ്റ് എല്ലാ ജില്ലകളിലും ഓറഞ്ച് ജാഗ്രതയും നൽകിയിട്ടുണ്ട്. കാസർഗോഡ്, കണ്ണൂർ, ഇടുക്കി, പത്തനംതിട്ട ജില്ലകളിൽ നാളെ ചുവപ്പു ജാഗ്രത പ്രഖ്യാപിച്ചിട്ടുണ്ട്. എന്നാൽ ചില ജില്ലകളിൽ മഴയുടെ ശക്തി കുറഞ്ഞിട്ടുണ്ട്. കേരള, ലക്ഷദ്വീപ്, കർണാടക തീരങ്ങളിൽ മത്സ്യബന്ധനത്തിനുള്ള വിലക്ക് തുടരും. സംസ്ഥാനത്തെ നദികളിൽ പ്രളയ സാധ്യത മൂന്നറിയിപ്പ് നൽകിയിട്ടുണ്ട്. മീനച്ചിൽ, അച്ചൻകോവിൽ, മണിമല നദികളിൽ ഓറഞ്ചും, കോരപ്പുഴ, വാമനപുരം എന്നീ നദികളിൽ മഞ്ഞ ജാഗ്രതയുമാണ്. നദികളുടെ തീരത്തുള്ളവർ ജാഗ്രത പാലിക്കണം.

\$

### **MAHA-MONSOON**

കഴിഞ്ഞ മൂന്ന് ദിവസമായി തുടർച്ചയായി പെയ്യുന്ന മഴയിൽ മഹാരാഷ്ട്രയിൽ വൻ നാശനഷ്ടം. മഴക്കെടുതികളിലും, ഇടിമിന്നലേറ്റും എട്ട് പേർ മരിച്ചു. വ്യാപകമായ വെള്ളപ്പൊക്കം സംസ്ഥാനത്തെ ജനജീവിതത്തെ സാരമായി ബാധിച്ചിട്ടുണ്ട്

\$

### **Container Cutting KOLLAM-CM (INTRO)**

കേരളതീരത്ത് അപകടത്തിൽപ്പെട്ട കപ്പലിലെ കെമിക്കലുകളുടെ കൈകാര്യം ചെയ്യൽ, പാരിസ്ഥിതിക പ്രശ്നങ്ങൾ എന്നിവയുമായി ബന്ധപ്പെട്ട് മുഖ്യമന്ത്രി പിണറായി വിജയന്റെ നിർദ്ദേശപ്രകാരം വിദഗ്ധരുടെ യോഗം ചേർന്നു. ആഗോള വിദഗ്ധരും, സംസ്ഥാന ദുരന്ത നിവാരണ അതോറിറ്റി അധികൃതരും, വിവിധ വകുപ്പുകളിലെ മുതിർന്ന ഉദ്യോഗസ്ഥരും ചേർന്നായിരുന്നു യോഗം. തീരത്തടിഞ്ഞ കണ്ടെയ്നറുകൾ നീക്കം ചെയ്യുന്നതിനുള്ള പ്രവർത്തനങ്ങൾ പൂരോഗമിക്കുകയാണ്. കണ്ടെയ്നറുകളിൽ നിന്ന് തീരത്തടിഞ്ഞ വസ്തുക്കൾ തിട്ടപ്പെടുത്തുന്നതിന് ഡ്രോൺ സർവ്വേയും ആരംഭിച്ചു.

---

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.

(വോയിസ്)

\$

ബ്രേക്ക്

ഈ വാർത്തകൾ ആകാശവാണിയിൽ നിന്ന്.....

\$

**Kamalhasan Rajyasabha**

അടുത്ത മാസം 19 ന് നടക്കുന്ന രാജ്യസഭാ തിരഞ്ഞെടുപ്പിൽ മക്കൾ നീതി മയ്യം സ്ഥാപക പ്രസിഡന്റും നടനുമായ കമൽഹാസൻ ഡിഎംകെ യുടെ പിന്തുണയോടെ മത്സരിക്കും. തമിഴ്നാട് മുഖ്യമന്ത്രിയും ഡിഎംകെ നേതാവുമായ എം.കെ. സ്റ്റാലിനാണ് ഇക്കാര്യം അറിയിച്ചത്. തമിഴ്നാട്ടിൽ തിരഞ്ഞെടുപ്പ് നടക്കുന്ന നാല് രാജ്യസഭാ സീറ്റുകളിൽ മൂന്നെണ്ണത്തിൽ ഡിഎംകെ മത്സരിക്കുമെന്നും, നാലാമത്തെ സീറ്റിൽ എംഎൻഎമ്മുമായി സഹകരിക്കുമെന്നും അദ്ദേഹം വ്യക്തമാക്കി.

\$

**BYELECTION-NILAMBUR**

നിലമ്പൂർ നിയമസഭാ ഉപതിരഞ്ഞെടുപ്പിലെ സ്ഥാനാർത്ഥി നിർണ്ണയ ചർച്ചകൾ സജീവം. യു ഡി എഫ് സ്ഥാനാർത്ഥിയായി ആര്യാടൻ ഷൗക്കത്തിനെ കഴിഞ്ഞ ദിവസം എ ഐ സി സി പ്രഖ്യാപിച്ചിരുന്നു. എൽ ഡി എഫ് സ്ഥാനാർത്ഥി നിർണ്ണയ ചർച്ചകളും പുരോഗമിക്കുകയാണ്. ഉപതെരഞ്ഞെടുപ്പിനെ പ്രധാന രാഷ്ട്രീയ പോരാട്ടമായിട്ടാണ് എൽഡിഎഫ് കാണുന്നതെന്ന് സി.പി.ഐ.(എം) സംസ്ഥാനസെക്രട്ടറി എം.വി ഗോവിന്ദൻ വ്യക്തമാക്കി. എല്ലാവരുമായും

---

കുടിയാലോചിച്ച ശേഷമാണ് യുഡിഎഫ് തീരുമാനങ്ങൾ കൈക്കൊള്ളുന്നതെന്ന് കെപിസിസി പ്രസിഡന്റ് സണ്ണി ജോസഫ് പറഞ്ഞു. അടുത്ത മാസം 19 നാണ് നിലമ്പൂരിൽ വോട്ടെടുപ്പ്. 23 നാണ് വോട്ടെണ്ണൽ.

\$

**PUNJAB ECI-COVID**

രാജ്യത്ത് വിവിധ നിയമസഭാ മണ്ഡലങ്ങളിലേക്ക് ജൂൺ 19 ന് നടക്കുന്ന ഉപതിരഞ്ഞെടുപ്പുകളിൽ കോവിഡ് ബാധിതർക്കും, രോഗം സംശയിക്കപ്പെടുന്നവർക്കും പോസ്റ്റൽ ബാലറ്റ് വഴി വോട്ട് രേഖപ്പെടുത്താമെന്ന് തിരഞ്ഞെടുപ്പ് കമ്മീഷൻ . ബന്ധപ്പെട്ട അധികൃതരിൽ നിന്ന് സാക്ഷ്യപ്പെടുത്തിയ രേഖകൾ റിട്ടേണിംഗ് ഓഫീസർ പരിശോധിച്ച ശേഷമായിരിക്കും പോസ്റ്റൽ വോട്ടിന് അനുമതി നൽകുക. കേരളത്തിലെ നിലമ്പൂർ നിയമസഭാ മണ്ഡലത്തിലുൾപ്പെടെയാണ് ഉപതിരഞ്ഞെടുപ്പ് നടക്കുന്നത് .

\$

**IT RETURNS**

2024-25 സാമ്പത്തിക വർഷത്തെ ആദായനികുതി റിട്ടേൺ ഫയൽ ചെയ്യാനുള്ള സമയപരിധി സെപ്റ്റംബർ 15 വരെ നീട്ടി. സാധാരണ ജൂലൈ 31 നാണ് സമയപരിധി അവസാനിക്കുന്നത്. ഐ.ടി റിട്ടേൺ ഫോം, ഓൺലൈൻ സംവിധാനം എന്നിവയിലെ മാറ്റങ്ങൾ, റിട്ടേൺ ഫയൽ ചെയ്യാനുള്ള വിവരങ്ങൾ ലഭ്യമാക്കാനുള്ള താമസം തുടങ്ങിയവ കണക്കിലെടുത്താണ് സമയപരിധി നീട്ടിയത്.

\$

**PM - SAVARKAR**

സ്വാതന്ത്ര്യസമരസേനാനി വിനായക് ദാമോദർ സവർക്കറുടെ ജന്മവാർഷിക ദിനത്തിൽ ആദരാഞ്ജലികൾ അർപ്പിച്ച് പ്രധാനമന്ത്രി നരേന്ദ്ര മോദി. സ്വാതന്ത്ര്യത്തിനായി അദ്ദേഹം നടത്തിയ ധൈര്യപൂർവ്വമായ പോരാട്ടം രാഷ്ട്രം എന്നും നന്ദിയോടെ സ്തുരിക്കുമെന്ന് ശ്രീ മോദി പറഞ്ഞു .



---

ഹാർവാഡ് സർവകലാശാലയിൽ വിദേശ വിദ്യാർത്ഥികളെ പ്രവേശിപ്പിക്കുന്നതിന് ട്രൂപ്പ് ഭരണകൂടം നേരത്തേതന്നെ വിലക്കേർപ്പെടുത്തിയിരുന്നു.

\$

**STOCK/GOLD**

രാജ്യത്തെ ഓഹരി വിപണികളിൽ നഷ്ടം . ബോംബെ ഓഹരി സൂചിക സെൻസെക്സ് 161പോയിന്റ് താഴ്ന്ന് 81395 ലും ദേശീയ ഓഹരി സൂചിക നിഫ്റ്റി 40 പോയിന്റ് നഷ്ടത്തിൽ 24,785 ലും വ്യാപാരം തുടരുന്നു .സ്വർണ്ണവിലയിൽ മാറ്റമില്ല .പവൻ 71,480 രൂപയാണ് ഇന്നത്തെ വില.

\$

**Army chief warfare system/**

ഇന്ത്യ തദ്ദേശീയമായി വികസിപ്പിച്ച വ്യോമ ആകാശ സംവിധാനങ്ങളുടെ പ്രകടനങ്ങൾ കരസേനാ മേധാവി ജനറൽ ഉപേന്ദ്ര ദ്വിവേദി ഉത്തർപ്രദേശിലെ ബാബിന ഫീൽഡ് ഫയറിംഗ് റേഞ്ചിൽ വീക്ഷിച്ചു. ആളില്ലാ വിമാനങ്ങൾ, ഡ്രോണുകൾ തുടങ്ങിയവയുടെ പ്രകടനമാണ് കരസേനാമേധാവി വിലയിരുത്തിയത്. തത്സമയ നിരീക്ഷണം, , രഹസ്യാന്വേഷണം തുടങ്ങിയവയ്ക്ക് സഹായകമാകുന്ന തരത്തിലാണ് പുതിയ സംവിധാനങ്ങൾ രൂപകൽപ്പന ചെയ്തിരിക്കുന്നത്. ഓപ്പറേഷൻ സിന്ദൂരിന്റെ സമയത്തും ഇവ ഉപയോഗിച്ചിരുന്നു.

\$

**AIR INDIA- TEL AVIV**

ടെൽ അവിവിലേക്കും തിരിച്ചുമുള്ള എല്ലാ വിമാന സർവീസുകളും നിർത്തിവെച്ചത് അടുത്ത മാസം 19 വരെ തുടരുമെന്ന് എയർ ഇന്ത്യ. മെയ് 4-നുള്ളായ ഹുതി ആക്രമണത്തെ തുടർന്നാണ് ടെൽ അവിവിലേക്കുള്ള മിക്ക വിമാന സർവീസുകളും വിദേശ വിമാനക്കമ്പനികൾ റദ്ദാക്കിയത്.

\$

---

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$



